

جناب نتن گڈکری نے 44 ویں نو انڈیا پروگرام (کے آئی پی) کے شرکاء کے ساتھ تبادلہ خیال کیا

Posted On: 19 DEC 2017 7:59PM by PIB Delhi

نئی دہلی، 19 دسمبر 2017: ملک نقل و حمل، شاہراہوں، جہاز رانی، آبی وسائل، دریائی ترقیات اور رنگنگا کے احیاء کے وزیر جناب نتن گڈکری نے آج نئی دہلی میں ہندوستانی برادری سے تعلق رکھنے والے نوجوان طلباء اور پیشہ ور افراد کے گروپ کے ساتھ تبادلہ خیال کیا۔ 40 ارکان جس میں 20 خواتین ہیں پر مشتمل یہ گروپ 25 نومبر تا 23 دسمبر 2017 تک جاری رہنے والے 25 روزہ نو انڈیا پروگرام (کے آئی پی) میں شرکت کرنے کے لئے ہندوستان آیا ہے۔ یہ گروپ فجی، گویانا، ملیشیاء، اسرائیل، موریشس، میانمار، جنوبی افریقہ، سورینام اور ترینداد و ٹوبیگو سے تعلق رکھنے والے ہندوستانی نژاد شرکاء پر مشتمل ہے۔

جناب گڈکری نے ان شرکاء کے ساتھ ہندوستانی تہذیب و ثقافت اور ورثے کی اہمیت کے بارے میں بات چیت کی اور ان سے زور دے کر کہا کہ وہ لوگ اپنے اپنے ملکوں میں ہندوستانی تہذیب و ثقافت اور ورثے کے مشعل بردار بنیں۔ جناب گڈکری نے ہندوستان میں ٹرانسپورٹ کی منصوبہ بندی سے متعلق ان سوالات کے جوابات دیئے۔ علاوہ ازیں اس شعبے میں ملک کے اندر ہونے والی پیش رفت کے بارے میں انہیں مطلع کیا۔

کے آئی پی حکومت ہند ایک اہم پہل ہے جس کا مقصد 18 برس سے لے کر 30 برس کے عمر کے درمیان والے ہندوستانی نژاد نوجوان طلباء اور پیشہ ور افراد کو اپنے مادر وطن سے جوڑنا ہے اور ان کے اندر اپنے مادر وطن سے محبت پیدا کرنا ہے۔ علاوہ ازیں انہیں ہندوستان کے اندر ہونے والی تبدیلیوں کے بارے میں مطلع کرنا ہے۔ اسی طرح انہیں معاصر ہندوستانی آرٹ، ثقافتی ورثے اور تہذیب و ثقافت کے متعدد پہلوؤں اور شکلوں سے روشناس کرانا ہے۔ کے آئی پی پروگرام کا یہ 44 واں ایڈیشن ہے۔ اس پروگرام کا انعقاد امور خارجہ کی وزارت ایک یا دو ریاستوں کے ساتھ مل کر کرتی ہے۔ اس بار آندھرا پردیش اور تلنگانہ شریک ریاستیں ہیں۔

U: 6383

(Release ID: 1513248) Visitor Counter : 5

